



କୋଇଲା ମନ୍ତ୍ରଣାଳୟ

କୋଇଲା ଆମଦାନୀରେ ହ୍ରାସ

Posted On: 23 MAR 2017 7:05PM by PIB Bhubaneshwar

କୋଇଲା ଉତ୍ପାଦନ ବୃଦ୍ଧି ହେବା ଫଳରେ ଏହାର ଆମଦାନୀ ହ୍ରାସ ପାଇଛି । 2014-15 ରେ ଏହା 217.78 ମେଟ୍ରିକ ଟନ ଥିଲା ବେଳେ 2015-16ରେ ଏହା 199.88 ମେଟ୍ରିକ ଟନରେ ପହଞ୍ଚିଛି । 2016-17 ରେ କୋଇଲା ଆମଦାନୀ ହାର କମିବା ଚାଲୁ ରହିଛି । ଏପ୍ରିଲ 2016 -ଜାନୁଆରୀ 2017 ମଧ୍ୟରେ କୋଇଲା ଆମଦାନୀ ଗତ ବର୍ଷ ଏହି ସମୟାବ୍ଦର ତୁଳନାରେ ଶତକଡ଼ା 2.59 ପ୍ରତିଶତ ହ୍ରାସ ପାଇଛି । ଆଜି ଲୋକ ସଭାରେ ଏକ ପ୍ରଶ୍ନର ଲିଖିତ ଉତ୍ତରରେ ଶକ୍ତି, କୋଇଲା ଏବଂ ଅକ୍ଷୟ ଶକ୍ତି (ସ୍ୱାଧୀନ ବାୟୁ) ରାଷ୍ଟ୍ରମନ୍ତ୍ରୀ ଶ୍ରୀ ପିୟୁଷ ଗୋୟଲ ଏହା ପ୍ରକାଶ କରିଛନ୍ତି ।

ତେବେ କୋଇଲା ଆମଦାନୀ କେବଳ ଏହାର ଘରୋଇ ଉତ୍ପାଦନ ଉପରେ ନିର୍ଭରଶୀଳ ନୁହେଁ । ଏହା ଆମଦାନୀ କୋଇଲା ଉପରେ ନିର୍ଭରଶୀଳ ପାୱାର ପ୍ଲାଣ୍ଟ ଉପରେ ମଧ୍ୟ ନିର୍ଭର କରିଥାଏ । ଶକ୍ତି କ୍ଷେତ୍ର ପାଇଁ କୋଇଲା ବର୍ଦ୍ଧନ ବାବଦରେ ଖୁବ ଶୀଘ୍ର ଏକ ନୀତି ନିର୍ଦ୍ଧାରଣ କରାଯିବ ବୋଲି ମନ୍ତ୍ରୀ କହିଥିଲେ ।

ମନ୍ତ୍ରୀ ପୁନଶ୍ଚ କହିଥିଲେ ଯେ ଆନ୍ତର୍ଜାତିକ ଶକ୍ତି ଏଜେନ୍ସି (IEA) ଅନୁଯାୟୀ, 2014 ରେ ଭାରତ ହେଉଛି ପୃଥିବୀରେ ତୃତୀୟ ସର୍ବାଧିକ କୋଇଲା ଉତ୍ପାଦନକାରୀ ଏବଂ ଦ୍ୱିତୀୟ ସର୍ବାଧିକ କୋଇଲା ଆମଦାନୀକାରୀ ରାଷ୍ଟ୍ର ।

(Release ID: 1486043) Visitor Counter : 2

